

6 ¹⁰ ἐκάθειδον καὶ ἰδοὺ δένδρον ὑψηλὸν φυόμενον ἐπὶ τῆς γῆς · ¹⁰
 ἡ ὄρασις αὐτοῦ μεγάλη, καὶ οὐκ ἦν ἄλλο ὅμοιον αὐτῷ. ¹² οἱ κλάδοι ¹²
 αὐτοῦ τῷ μήκει ὡς σταδίων τριάκοντα, καὶ ὑποκάτω αὐτοῦ ἐσκία-
 ζον πάντα τὰ θηρία τῆς γῆς, καὶ ἐν αὐτῷ τὰ πετεινὰ τοῦ οὐρανοῦ
 ἐνόσσευον · ὁ καρπὸς αὐτοῦ πολὺς καὶ ἀγαθὸς καὶ ἐχορήγει πᾶσι
 τοῖς ζῴοις. ¹¹ καὶ ἡ ὄρασις αὐτοῦ μεγάλη · ἡ κορυφή αὐτοῦ ἤγγιζεν ¹¹
 ἕως τοῦ οὐρανοῦ καὶ τὸ κύτος αὐτοῦ ἕως τῶν νεφελῶν πληροῦν
 τὰ ὑποκάτω τοῦ οὐρανοῦ, ὁ ἥλιος καὶ ἡ σελήνη ἐν αὐτῷ ὤκουν
 καὶ ἐφώτιζον πᾶσαν τὴν γῆν. ¹³ ἐθεώρουν ἐν τῷ ὕπνῳ μου, καὶ ¹³
 ἰδοὺ ἄγγελος ἀπεστάλη ἐν ἰσχύι ἐκ τοῦ οὐρανοῦ ¹⁴ καὶ ἐφώνησε ¹⁴
 καὶ εἶπεν αὐτῷ Ἐκκόψατε αὐτὸ καὶ καταφθείρατε αὐτό · προστέ-
 τακται γὰρ ἀπὸ τοῦ ὑψίστου ἐκριζῶσαι καὶ ἀχρειῶσαι αὐτό. ¹⁵ καὶ ¹⁵
 οὕτως εἶπε Ῥίζαν μίαν ἄφετε αὐτοῦ ἐν τῇ γῇ, ὅπως μετὰ τῶν
 θηρίων τῆς γῆς ἐν τοῖς ὄρεσι χόρτον ὡς βοῦς νέμηται · ¹⁶ καὶ ἀπὸ ¹⁶
 τῆς δρόσου τοῦ οὐρανοῦ τὸ σῶμα αὐτοῦ ἀλλοιωθῆ, καὶ ἑπτὰ ἔτη
 βοσκηθῆ σὺν αὐτοῖς, ¹⁷ ἕως ἂν γνῶ τὸν κύριον τοῦ οὐρανοῦ ἐξου- ¹⁷

10 in it.] pr. ἐπι τῆς κοιτῆς μου 88 Sy (in Sy sub ✕) | ἡ ὄρασις] pr. καὶ 88
 || 11 ἡ σελήνη] + ἦν 88 Sy: quod deleui | ἐν αὐτῷ — fin. > Sy || 14 ἀπο:
 cf. 1 18

θ' ¹⁰ ἐπὶ τῆς κοιτῆς μου ἐθεώρουν, καὶ ἰδοὺ δένδρον ἐν μέσῳ τῆς ¹⁰
 γῆς, καὶ τὸ ὕψος αὐτοῦ πολὺ. ¹¹ ἐμεγαλύνθη τὸ δένδρον καὶ ἰσχυ- ¹¹
 σεν, καὶ τὸ ὕψος αὐτοῦ ἔφθασεν ἕως τοῦ οὐρανοῦ καὶ τὸ κύτος
 αὐτοῦ εἰς τὰ πέρατα πάσης τῆς γῆς · ¹² τὰ φύλλα αὐτοῦ ὠραία, ¹²
 καὶ ὁ καρπὸς αὐτοῦ πολὺς, καὶ τροφή πάντων ἐν αὐτῷ · καὶ ὑπο-
 κάτω αὐτοῦ κατεσκήνουν τὰ θηρία τὰ ἄγρια, καὶ ἐν τοῖς κλάδοις
 αὐτοῦ κατῴκουν τὰ ὄρνεα τοῦ οὐρανοῦ, καὶ ἐξ αὐτοῦ ἐτρέφετο
 πᾶσα σὰρξ. ¹³ ἐθεώρουν ἐν ὄραματι τῆς νυκτὸς ἐπὶ τῆς κοιτῆς μου, ¹³
 καὶ ἰδοὺ ἱρ καὶ ἅγιος ἀπ' οὐρανοῦ κατέβη ¹⁴ καὶ ἐφώνησεν ἐν ἰσχύι ¹⁴
 καὶ οὕτως εἶπεν Ἐκκόψατε τὸ δένδρον καὶ ἐκτίλατε τοὺς κλάδους
 αὐτοῦ καὶ ἐκτινάξατε τὰ φύλλα αὐτοῦ καὶ διασκορπίσατε τὸν καρ-
 πὸν αὐτοῦ · σαλευθήτωσαν τὰ θηρία ὑποκάτωθεν αὐτοῦ καὶ τὰ
 ὄρνεα ἀπὸ τῶν κλάδων αὐτοῦ · ¹⁵ πλὴν τὴν φυὴν τῶν ριζῶν αὐ- ¹⁵
 τοῦ ἐν τῇ γῇ ἐάσατε καὶ ἐν δεσμῷ σιδηρῷ καὶ χαλκῷ καὶ ἐν τῇ
 χλόῃ τῇ ἕξῳ, καὶ ἐν τῇ δρόσῳ τοῦ οὐρανοῦ κοιτασθήσεται, καὶ
 μετὰ τῶν θηρίων ἡ μερίς αὐτοῦ ἐν τῷ χόρτῳ τῆς γῆς. ¹⁶ ἡ καρδία ¹⁶
 αὐτοῦ ἀπὸ τῶν ἀνθρώπων ἀλλοιωθήσεται, καὶ καρδία θηρίου δο-
 θήσεται αὐτῷ, καὶ ἑπτὰ καιροὶ ἀλλαγῆσονται ἐπ' αὐτόν. ¹⁷ διὰ συγ- ¹⁷

11 δένδρον] + ἐκεῖνο A | τα πέρατα πάσης] το περας ἀπάσης B(†) || 13 μου]
 + ἐρηγορος A || 14 κλάδους] καρπούς A† | τὸν καρπὸν] τοὺς -πούς A†

Sept. II

57